

LINJI GWIDA

LINJA GWIDA (UE) 2016/1061 TAL-BANK ĊENTRALI EWROPEW

tas-26 ta' Mejju 2016

li temenda l-Linja Gwida BĊE/2008/8 dwar gbir ta' dejta dwar l-euro u l-operazzjoni tal-Currency Information System 2 (BĊE/2016/15)

Il-kunsill governattiv tal-Bank Ċentrali Ewropew,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 128 tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikoli 5 u 16 tiegħu,

Wara li kkunsidra r-Regolament tal-Kunsill (KE) Nru 3603/93 tat-13 ta' Diċembru 1993, li jispeċifika definizzjonijiet għall-applikazzjoni tal-projbizzjonijiet li hemm referenza għalihom fl-Artikoli 104 u 104b(1) tat-Trattat⁽¹⁾, u b'mod partikolari l-Artikolu 6 tiegħu,

Billi:

- (1) L-Artikolu 128(1) tat-Trattat u l-Artikolu 16 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew (minn hawn 'il quddiem l-“Istatut tas-SEBC”) jipprovdu li l-Bank Ċentrali Ewropew (BĊE) għandu d-dritt esklussiv li jawtorizza l-hruġ ta' karti tal-flus euro fi hdan l-Unjoni.
- (2) L-Artikolu 128(2) tat-Trattat jipprovdi li l-Istati Membri jistgħu jgħid muniti soġġett għall-approvazzjoni mill-BĊE tal-volum tal-hruġ. Għalhekk, il-BĊE jadotta deċiżjonijiet annwali li japprovaw il-volum ta' hruġ ta' muniti mill-Istati Membri li adottaw l-euro (iktar 'il quddiem l-“Istati Membri parteċipanti”) u deċiżjonijiet li japprovaw volumi addizzjonali ta' hruġ ta' muniti minn Stat Membru wiehed jew minn bosta Stati Membri parteċipanti fuq bażi *ad hoc*.
- (3) L-Artikolu 5 tal-Istatut tas-SEBC jipprovdi li biex ikun jista' jwettaq il-kompiti tas-Sistema Ewropea ta' Banek Ċentrali (SEBC) il-BĊE, assistit mill-banek ċentrali nazzjonali (BCNi), għandu jiġbor it-tagħrif statistiku meħtieġ, li jikkonsisti f'tagħrif statistiku fil-qasam tal-hruġ ta' karti tal-flus u muniti euro.
- (4) Barra minn hekk, jeħtieġ li l-BĊE jiġbor informazzjoni għall-iskop tal-monitoraġġ tal-konformità mal-projbizzjoni stabbilita mill-Artikolu 123 tat-Trattat u implimentata bir-Regolament (KE) Nru 3603/93. B'mod partikolari, l-Artikolu 6 tar-Regolament (KE) Nru 3603/93 jipprovdi li kwalunkwe z-żamma minn kwalunkwe BCNi ta' muniti euro mahruġa minn u kkreditati lis-settur pubbliku m'għandhomx jitqiesu bhala faċilità ta' kreditu skont it-tifsira tal-Artikolu 123 tat-Trattat fejn l-ammonti ta' dawk l-assi jibqgħu inqas minn 10 % tal-muniti fiċ-ċirkolazzjoni.
- (5) Mingħajr preġudizzju għall-kompetenzi tal-Istati Membri fir-rigward tal-hruġ ta' muniti euro, u meta jitqies ir-rwol essenzjali tal-biċċa l-kbira tal-BCNi fid-distribuzzjoni tal-muniti euro, biex iwettqu l-kompiti deskritti hawn fuq, il-BĊE, flimkien mal-BCNi, għandhom b'żonn jiġbru dejta dwar karti tal-flus u muniti euro. Tali gbir ta' dejta għandu jiffaċilita t-tehid ta' deċiżjonijiet fil-qasam tal-hruġ ta' karti ta' flus u muniti euro u għandu jippermetti lill-BĊE jimmonitorja l-konformità ma' kwalunkwe deċiżjonijiet f'dan il-qasam fir-rigward tal-ippjanar tal-produzzjoni tal-karti tal-flus euro u l-koordinazzjoni tal-hruġ tagħhom, it-tqeghid ta' karti tal-flus euro f'ċirkolazzjoni u l-arranġament ta' kwalunkwe trasferiment neċessarju ta' karti ta' flus euro bejn il-BCNi. L-effetti ta' sinerġija ta' dak il-gbir ta' dejta għandhom jippermettu wkoll lill-BĊE biex jipprovdi dejta, fejn dan jintalab, lill-istituzzjonijiet u l-korpi b'kompetenzi fir-rigward tal-muniti euro.
- (6) Il-proċedura għall-gbir ta' dejta relatata ma' karti tal-flus euro teħtieġ li tiġi mtejba, b'mod partikolari billi jiġu integrati ċerti elementi tal-Artikolu 2a tal-Linja Gwida BĊE/2008/8⁽²⁾ fl-Artikolu 2 u billi jithassru elementi li m'għadhomx meħtieġa.

⁽¹⁾ ĠUL 332, 31.12.1993, p. 1. L-Artikoli 104 u 104b(1) tat-Trattat li jstabbilixxi l-Komunità Ewropea ġew issostitwiti bl-Artikolu 126 tat-Trattat dwar il-Funzjonament tal-Unjoni Ewropea.

⁽²⁾ Linja Gwida BĊE/2008/8 tal-11 ta' Settembru 2008 fuq il-gbir ta' dejta dwar l-euro u l-operazzjoni tal-Currency Information System 2 (ĠUL 346, 23.12.2008, p. 89).

- (7) Il-proċedura għall-gbir ta' dejta relatata ma' muniti euro għandha tiġi mtejba wkoll.
- (8) Definizzjoni tat-terminu "entitajiet li johorġu muniti" skont l-Artikolu 128(2) tat-Trattat għandha tiġi inkluża għal raġunijiet ta' ċertezza legali.
- (9) Il-proċedura għall-gbir ta' dejta relatata ma' infrastruttura ta' flus kontanti u attivitajiet operazzjonali ta' terzi għandha tittejjeb ukoll. Ċerti dispożizzjonijiet li jiddefinixxu meta d-dejta għandha tiġi rrapportata għall-ewwel darba u li tiddefinixxi perijodi tranżitorji m'għadhomx mehtieġa.
- (10) L-aċċess għall-Currency Information System 2 (CIS 2) ser ikun ristrett għall-BĊE, il-BĊNi u kwalunkwe BĊN futur fl-Eurosistema. Il-possibbiltà li jinghata aċċess lil terzi eliġibbli mhux ser tibqa' disponibbli. Terzi interessati, bħall-Kummissjoni Ewropea u entitajiet li johorġu muniti fir-rigward ta' dejta relatata ma' muniti, ser jiġu infurmati mid-Direttorat tal-BĊE għall-Karti tal-Flus.
- (11) Aktar emendi minuri huma mehtieġa biex jiġu aġġornati l-proċeduri għall-gbir ta' informazzjoni statistika fil-qasam tal-hruġ ta' karti tal-flus u muniti euro.
- (12) Għalhekk, il-Linja Gwida BĊE/2008/8 għandha tiġi emendata kif mehtieġ.

ADOTTA DIN IL-LINJA GWIDA:

Artikolu 1

Emendi

Il-Linja Gwida BĊE/2008/8 hija emendata kif ġej:

1. Fl-Artikolu 1, il-paragrafu 1 huwa emendat skont kif ġej:

(a) il-punt (c) huwa ssostitwit b'dan li ġej:

"(c) 'CIS 2' tfisser is-sistema li tinkludi: (i) id-database ċentrali installata fil-BĊE biex iżżomm l-informazzjoni rilevanti kollha dwar il-karti tal-flus euro, il-muniti euro, l-infrastrutturi ta' flus kontanti u l-attivitajiet operazzjonali ta' terzi, miġbura skont din il-Linja Gwida u d-Deciżjoni BĊE/2010/14 (*); (ii) l-applikazzjoni online bbażata fuq il-web li tippermetti konfigurazzjoni flessibbli tas-sistema u informazzjoni dwar it-tqasim tad-dejta u l-status tal-validazzjoni, reviżjonijiet u tipi differenti ta' dejta ta' referenza u parametri tas-sistema; (iii) il-modulu tar-rappurtar sabiex wiehed jara u janalizza d-dejta miġbura; u (iv) il-mekkanizmu ta' trażmissjoni tas-CIS 2;

(* Deciżjoni BĊE/2010/14 tas-16 ta' Settembru 2010 dwar il-verifika tal-awtenticità u l-kundizzjoni u r-ricirkulazzjoni tal-karti tal-flus euro (ĠU L 267, 9.10.2010, p. 1).";

(b) il-punti (g) sa (n) huma miibdula b'dan li ġej:

"(g) 'mekkanizmu ta' trażmissjoni CIS 2' tfisser l-applikazzjoni tas-SEBC XML Data Integration (EXDI). L-applikazzjoni EXDI tintuża biex jiġu trażmessi messagġi ta' dejta bejn BĊNi, BĊNi futuri tal-Eurosistema u l-BĊE b'mod kunfidenzjali, indipendentement mill-infrastruttura teknika (eż. networks tal-kompjuter u applikazzjonijiet tas-software) li tappoġġhom;

(h) 'messagġ ta' dejta' tfisser fajl li fih dejta ta' kuljum, ta' kull xahar jew ta' nofs sena ta' BĊN jew BĊN futur tal-Eurosistema għal perijodu ta' rappurtar wiehed jew, fil-każ ta' reviżjonijiet, perijodu wiehed jew bosta perijodi ta' rappurtar f'format ta' dejta kumpatibbli mal-mekkanizmu ta' trażmissjoni CIS 2;

(i) 'Stat Membru futur parteċipanti' tfisser Stat Membru mhux parteċipanti li ssodisfa l-kundizzjonijiet stabbiliti għall-adozzjoni tal-euro u li dwaru tkun ittiehdet deciżjoni dwar l-abrogazzjoni tad-deroga (skont l-Artikolu 140 tat-Trattat dwar il-Funzjonament tal-Unjoni Ewropea);

- (j) 'jum ta' negozju' tfisser jum li fih BĊN li jirrapporta jkun miftuħ għan-negozju;
 - (k) 'dejta ta' kontabbiltà' tfisser il-valur mhux aġġustat ta' karti tal-flus euro f'ċirkolazzjoni kkoreġuti bl-ammont ta' klejms mhux imhallsa fil-konfront ta' istituzzjonijiet ta' kreditu li joperaw programm estiż ta' kustodja tal-inventarju fl-gheluq ta' perijodu ta' rappurtar skont l-Artikolu 12(2)(a) u (b) tal-Linja ta' Gwida BĊE/2010/20 (*);
 - (l) 'għrajja ta' dejta' tfisser għrajja reġistrata fis-CIS 2 li jistkatta t-trasmissjoni ta' notifika mis-CIS 2 lil BĊN wiehed jew aktar u lill-BĊE. Grajja ta' dejta sseħh: (i) meta BĊN ikun bagħat messagġ ta' dejta ta' kuljum, ta' kull xahar jew ta' nofs sena lis-CIS 2 li jistkatta messagġ ta' risposta lil dak il-BĊN u lill-BĊE; (ii) meta il-messagġi ta' dejta tal-BĊNi kollha jkunu ġew ivalidati b'suċċess għal perijodu ta' rappurtar ġdid li jistkatta messagġ ta' rapport dwar l-istatus mis-CIS 2 lill-BĊNi u lill-BĊE; jew (iii) meta, wara li jintbghat messagġ ta' rapport tal-istatus ta' rapport, messagġ ta' dejta rivedut għal BĊN jiġi vvalidat b'suċċess mis-CIS 2 li jistkatta notifika ta' revizzjoni lill-BĊNi u lill-BĊE;
 - (m) 'Cash handlers' tfisser l-istituzzjonijiet u l-aġenti ekonomiċi msemmijin fl-Artikolu 6(1) tar-Regolament (KE) Nru 1338/2001 (**);
 - (n) "entitajiet li jōhorgu muniti" tfisser kwalunkwe korp fdat minn Stat Membru taż-żona tal-euro bil-kompitu li jpoġġi muniti euro f'ċirkolazzjoni. Entitajiet li jōhorgu muniti jistgħu jinkludu BĊNi, zekek nazzjonali, teżori nazzjonali, aġenzji u entitajiet pubbliċi mahruġa li jpoġġu f'ċirkolazzjoni muniti taħt skemi ta' coin-held-to-order:
- (*) Linja Gwida BĊE/2010/20 tal-Bank Ċentrali Ewropew tal-11 ta' Novembru 2010 dwar il-qafas legali għall-kontabbiltà u r-rappurtar finanzjarju fis-Sistema Ewropea tal-Banek Ċentrali (ĠU L 35, 9.2.2011, p. 31).
- (**) Regolament tal-Kunsill (KE) Nru 1338/2001 tat-28 ta' Ġunju 2001 li jstabilixxi miżuri neċessarji għall-protezzjoni mill-iffalsifikar tal-euro (GU L 181, 4.7.2001, p. 6).";

(c) Id-definizzjonijiet li ġejjin huma mdahhla wara l-punt (n):

- (o) 'skema ta' coin-held-to-order (CHTO)' tfisser skema li tikkonsisti f'arranġamenti kuntrattwali individwali bejn entità li toħroġ muniti u kustodju jew kustodji fl-Istat Membru tal-entità li toħroġ il-muniti, li permezz tagħha l-entità li toħroġ il-muniti:
 - (i) tissupplixxi lill-kustodji b'muniti euro sabiex iżommuhom f'kustodja barra mill-fond tal-entità li toħroġ il-muniti bl-iskop li tpoġġihom f'ċirkolazzjoni; u
 - (ii) tikkredita jew tiddebita direttament il-kont tal-BĊN miżmum minn wiehed jew wahda minn dawn li ġejjin:
 - il-kustodju;
 - istituzzjonijiet ta' kreditu li huma klijenti li jixtru muniti euro mingħand il-kustodju.
- Il-muniti euro soġġetti għall-iskema CHTO huma ddepożitati ma' jew miġbuda mill-fond ta' kustodja tal-entità li toħroġ il-muniti mill-kustodju jew mill-klijenti tal-kustodju kif innotifikat lill-BĊN.
- (p) 'element ta' dejta tal-kategorija 1' tfisser element ta' dejta rrapportat mill-BĊNi lis-CIS 2 kif iddefinit fl-Annessi I sa III u fl-Anness VII, li għandha tiġi rrapportata għal kull perijodu ta' rappurtar;
 - (q) 'element ta' dejta mmexxi minn avveniment' tfisser element ta' dejta rrapportat mill-BĊNi lis-CIS 2 kif iddefinit fl-Annessi I sa III u fl-Anness VII, li għalih id-dejta hija rrapportata biss jekk l-avveniment sottostanti jseħh matul il-perijodu ta' rappurtar;
 - (r) 'Identity and Access Management (IAM)' tfisser servizz ta' sigurtà kondiviz, użat biex jagħti u jikkontrolla aċċess għal applikazzjonijiet tas-SEBĊ;"

2. L-Artikolu 2 huwa ssostitwit b'dan li ġejj:

"Artikolu 2

Ġbir ta' dejta relatata mal-karti tal-flus euro

1. Il-BĊNi għandhom jirrapurtaw lill-BĊE id-dejta tas-CIS 2 relatata mal-karti tal-flus euro, i.e. l-elementi tad-dejta speċifikati fil-Parti 1 tal-Anness I u fl-Anness VII, waqt li josservaw il-frekwenza tar-rappurtar speċifikata fihom u r-regoli ta' prenotazzjoni speċifikati fil-Parti 3 tal-Anness I.

2. Il-BĊNi għandhom jittrażmettu d-dejta ta' kull xahar identifikata bhala dejta mmexxija minn avvenimenti relatata ma' karti tal-flus euro sa mhux aktar tard mis-sitt ġurnata ta' xogħol tax-xahar ta' wara l-perijodu ta' rapportar.

3. Il-BĊNi għandhom jittrażmettu d-dejta ta' kuljum identifikata bhala dejta mmexxija minn avvenimenti relatata ma' karti tal-flus euro sa mhux aktar tard mill-17.00, Hin Ċentrali Ewropew (CET) (*) fil-jum ta' hidma ta' wara l-perijodu ta' rapportar.

4. Il-BĊNi għandhom jużaw il-mekkanizmu ta' trażmissjoni CIS2 biex jittrażmettu d-dejta relatata mal-karti tal-flus euro lill-BĊE skont din il-Linja Gwida.

(*) Is-CET iqis il-bidla għall-Hin tas-Sajf tal-Ewropa Ċentrali (Central European Summer Time).”;

3. L-Artikolu 2a huwa mhassar;

4. L-Artikolu 3 huwa ssostitwit b'dan li ġej:

“Artikolu 3

Ġbir ta' dejta relatata mal-muniti euro

1. Il-BĊNi għandhom jiġbru d-dejta tas-CIS 2 relatata mal-muniti euro, i.e. l-elementi ta' dejta speċifikati fil-Parti 1 tal-Anness II, mill-entitajiet rilevanti li johorġu muniti euro fl-Istati Membri tagħhom.

2. Il-BĊNi għandhom jirrapportaw lill-BĊE dejta tas-CIS 2 relatata mal-muniti euro fuq bażi ta' kull xahar, waqt li josservaw ir-regoli ta' prenotazzjoni speċifikati fil-Parti 3 tal-Anness II.

3. Il-BĊNi għandhom jużaw il-mekkanizmu ta' trażmissjoni CIS2 biex jittrażmettu d-dejta relatata mal-karti tal-flus euro lill-BĊE skont din il-Linja Gwida.”;

5. L-Artikolu 4 huwa emendat skont kif ġej:

(a) it-titolu huwa ssostitwit b'dan li ġej:

“Ġbir ta' dejta relatata mal-infrastruttura tal-flus kontanti u l-attivajiet operazzjonali ta' terzi skont id-Deciżjoni BĊE/2010/14”;

(b) il-paragrafu 1 huwa ssostitwit b'dan li ġej:

“1. Il-BĊNi għandhom jipprovdu lill-BĊE bl-infrastruttura tal-flus kontanti u bid-dejta operazzjonali, kif speċifikat fl-Anness IIIa, fuq bażi ta' kull sitt xhur. Id-dejta pprovduta lill-BĊE għandha tkun ibbażata fuq id-dejta li l-BĊNi jkunu kisbu mingħand il-cash handlers skont l-Anness IV tad-Deciżjoni BĊE/2010/14.”;

(c) il-paragrafi 2, 3 u 7 huma mhassra.

6. fl-Artikolu 5, il-paragrafu 1 huwa mibdul b'dan li ġej:

“1. BĊN għandu jinkludi fl-arranġamenti kuntrattwali li huwa jinkludi ma' BĊN futur tal-Eurosistema skont l-Artikolu 3(3) tal-Linja Gwida BĊE/2006/9 (*), dispożizzjonijiet speċifiċi dwar l-obbligi ta' rapportar stipulati f'dik il-Linja Gwida. Barra minn hekk, l-arranġamenti kuntrattwali għandhom jehtieġu li l-BĊN futur tal-Eurosistema jirrapporta lill-BĊE fuq bażi ta' kull xahar l-elementi ta' dejta speċifikati fit-Taqsimiet 4 u 5 tat-tabella tal-Anness I u t-Taqsimiet 4 u 7 tat-tabella fl-Anness II. Il-BĊN futur tal-Eurosistema għandu jkun mehtieġ li jirrapporta waqt li josserva *mutatis mutandis* ir-regoli ta' prenotazzjoni speċifikati fil-Parti 3 tal-Anness I u l-Parti 3 tal-Anness II, relatati ma' kwalunkwe karti tal-flus euro u/jew muniti li huwa jissellef mingħand BĊN u li jkunu ġew ikkonsenjati lill-mill-istess BĊN. Meta BĊN futur tal-Eurosistema ma jkunx ikkonkluda dawn il-ftehimiet kontrattwali ma' BĊN, il-BĊE għandu jikkonkludi dawn il-ftehimiet kontrattwali ma' dak il-BĊN futur tal-Eurosistema, inklużi l-obbligazzjonijiet ta' rapportar riferiti f'dan l-Artikolu.

(*) Linja Gwida BĊE/2006/9 tal-14 ta' Lulju 2006, dwar ċerti preparazzjonijiet għat-tibdil tal-flus kontanti euro u dwar il-frontloading u s-subfrontloading tal-karti tal-flus u muniti euro barra ż-żona tal-euro (ĠU L 207, 28.7.2006, p. 39).”;

7. fl-Artikolu 5, il-paragrafu 4 huwa mibdul b'dan li ġej:

“4. Il-BĊNi għandhom jużaw il-mekkaniżmu ta' trażmissjoni CIS2 biex jittrażmettu d-dejta msemmija fil-paragrafu 1.”;

8. fl-Artikolu 6, il-paragrafu 3 huwa mibdul b'dan li ġej:

“3. Il-BĊNi għandhom jittrasmettu b'mod tempestiv lill-BĊE, meta jintalbu jagħmlu dan, il-parametri tas-sistema speċifikati fl-Anness IV u għandhom jittrasmettu wkoll lill-BĊE kwalunkwe bidla sussegwenti fil-parametri tas-sistema.”;

9. fl-Artikolu 7, il-paragrafu 1 huwa mibdul b'dan li ġej:

“1. BĊNi għandhom jieħdu miżuri xierqa biex jiżguraw il-kompletezza u l-korrettezza tad-dejta meħtieġa skont din il-Linja ta' Gwida qabel jittrażmettuha lill-BĊE. Bħala minimu, huma għandhom iwettqu:

(a) il-verifiki tal-kompletezza, jiġifieri jiżguraw li elementi ta' dejta tal-kategorija 1 u li huma mmexxija minn ġrajjet jiġu rrapportati skont il-prinċipji stipulati f'din il-Linja Gwida u fl-Annessi V u VII;

(b) il-verifiki ta' korrettezza stipulati fl-Anness VI.

L-applikazzjoni CIS 2 għandha tiċhad messaġġi ta' dejta li ma jkunux jinkludu elementi ta' dejta tal-kategorija 1 kif iddefinit fl-Anness I sa III u fl-Anness VII, li għandhom jiġu rrapportati għall-perijodu ta' rapportar rispettiv.”;

10. L-Artikolu 8 huwa ssostitwit b'dan li ġej:

“Artikolu 8

Aċċess għas-CIS 2

1. Malli jirċievi talba għal aċċess minn utent elettroniku permezz tal-IAM u soġġett għall-konkluzjoni tal-arranġamenti kuntrattwali separati deskritti fil-paragrafu 2, il-BĊE għandu jagħti aċċess lis-CIS 2 għall-utenti individwali minn kull BĊN u kull BĊN futur tal-Eurosistema, soġġett għad-disponibbiltà u l-kapaċità.

2. Ir-responsabbiltà għall-ġestjoni teknika tal-utenti għall-utenti individwali għandha tiġi stipulata f'arranġamenti kuntrattwali separati bejn il-BĊE u BĊN għall-utenti individwali tiegħu u bejn il-BĊE u BĊN futur tal-Eurosistema għall-utenti individwali ta' dan tal-aħhar. Il-BĊE jista' jinkorpora wkoll f'dawn il-ftehimiet kuntrattwali referenzi għal ftehimiet dwar il-ġestjoni tal-utenti, standards ta' sigurtà u kundizzjonijiet għal-licenzjar applikabbli għas-CIS 2.”;

11. fl-Artikolu 11, il-paragrafu 2 huwa ssostitwit skont kif ġej:

“2. Skont l-Artikolu 17.3 tar-Regoli tal-Proċedura tal-Bank Ċentrali Ewropew, il-Bord Eżekuttiv għandu jkun awtorizzat li jagħmel emendi tekniċi għall-Annessi f'din il-Linja Gwida u għall-ispeċifikazzjonijiet tal-mekkaniżmu ta' trażmissjoni tas-CIS 2, wara li jqis il-fehmiet tal-Kumitat tal-Karti tal-Flus, tal-Kumitat Legali u tal-Kumitat tat-Teknoloġija tal-Infurmazzjoni.”.

Artikolu 2

Dhul fis-seħh u implimentazzjoni

1. Din il-Linja Gwida għandha tidhol fis-seħh fil-jum tan-notifika tagħha lill-banek ċentrali nazzjonali tal-Istati Membri li l-munita tagħhom hija l-euro.

2. Il-banek ċentrali tal-Eurosistema għandhom jikkonformaw ma' din il-Linja Gwida mill-1 ta' Lulju 2016.

*Artikolu 3***Destinatarji**

Din il-Linja Gwida hija indirizzata lill-banek ċentrali kollha tal-Eurosistema.

Magħmul fi Frankfurt am Main, 26 ta' Meju 2016.

Għall-Kunsill Governattiv tal-BĊE

Il-President tal-BĊE

Mario DRAGHI
